

RNU, IMPHAL
MANIPURI EVENING NEWS SCRIPT AT 7.30 PM
(Date: 18-02-2025)

হায়ৰে (এল): মনিপুৰ ফাওদুনা চংলিবা নেসনেল হায়ৰেশিংদা অয়েং-অপন লৈতনা চংথোক চংশিন তৌহন্নবা সরকারনা লৌখংলিবা চেকশিন থৌরাংশিং য়েংশিনবা মৰী লৈনবা দিপ্যুতি কম্মিস্সারনা চেয়ারমেন ওইবা মীওই ১০ না শাবা কমিতি অমা শেমত্ৰে।

কমিতি অসি ইম্ফাল ইষ্টকী লুৰাংশংবমদা লৈবা ৰাই. মজি কৌবা অমনা ইং ২০২৩ দা থাংগংলকখিবা পি.আই.এল. অমগা মৰী লৈননা হায় কোৰ্ট ওফ মনিপুৰনা লৌখংপা কণ্টেম্প কেসকা মৰী লৈননা পীখিবা ওদৰ অমগী মতুং ইন্না শেমখিবনি। হীৰম অসিগী মতাংদা থা অসিগী ১৪ দা মনিপুৰ সরকারগী কম্মিস্সার (হোম)-এন. অশোককুমারনা ওদৰ অমা থোক্তুনা জোইন্ট কমিতি অসি শেমলে হায়না কোৰ্টতা পাউখুম পীৰকখিবনি। কমিতি অসিনা চয়োল খুদিংগী নেসনেল হায়ৰে নম্বৰ টু-ইম্ফাল-দিমাপুৰ অমসুং নেসনেল হায়ৰে ৩৭ ইম্ফাল-জিৰিবাম লম্বীদা পেসেঞ্জৰ পুবা গাড়ি যাওনা পোং-চৈ পুবা গাড়িশিং অশোয় অঙাম থোক্তনবা লৌখংলিবা চেকশিন থৌরাংশিং য়েংশিনগনি।

নেসনেল হায়ৰেশিং অসিদা অপনবা লৈতনবা লম্বীদা অপন-অয়েং পীৰকপা থৌওং খুদিংমক ৰারোইশিন পুরকবা হোংনগনি। মসিগা লোয়ননা তঙাইফদনা পায়খংতবা যাদবা থবকশিংগী মতাংদা থা খুদিংগী নংত্রগা মতম মতমগী ওইনা হোম দিপাৰ্টমেন্টতা খঙহনগদবনি হায়রি।

নাকল অমরোমদা, ইম্ফাল-জিৰিবাম লম্বী পাকথোক-চাউথোকহনবগী থবক পায়খংপদা অয়েং-অপন থোক্তনবা অমদি চংন-পথাপকী মওংদা লম্বীগী নাকনদা শেমজিন শাজিল্লিবশিং তকথোকবা জিৰিবাম জিলাগী এস.দি.ওনা থোকপা চেরোল অমনা খঙহল্লি।

বোর্ড(এল) : বোর্ড ওফ সেকেন্দরি এদুকেসন মনিপুর (বোসেম) না লৌবা হয়েংদগী হৌগদৌরিবা হাইস্কুল লিভিং সার্টিফিকেট একজামিনেসন মেট্রিক পরিক্ষা অসিদা মহৈরৌইশিংনা পুকিং ইংনা পাখৎপা যাওদনা পরিক্ষা থাবা য়ানবা কনাগুন্ম্বা অমত্তনা বন্দ ব্লোকেট যাওনা অয়েং-অপন পীৰীদনবা বোর্ডকী চেয়রমেন অখাম জোয়কুমারনা আপিল তৌরক্লি।

অকাশবানি ইন্সফালগা অখন্ননা ওসি বারি শান্নবদা শ্রী জোয়কুমারনা হায়-পৰিক্ষা অসি মাই পাকা পাঙথোকবা নোদেল ওফিসর ১০ অমদি মহৈরৌই লুপ অমদি ওজাশিং যাওনা শেম্বা ইন্সপেক্সন টিম শেম শাদুনা লৈরে। বোর্ডকী এগজামিনেসন কন্মিতিগী মেন্সরশিংগী মরক্তগী স্পিসিএল ওবজৰ্বরশিং হাপুনা পরিক্ষা সেন্সরশিং কুপা য়েংশিনগনি।

পৰিক্ষা অসিদা মহৈরৌই লিংশিং ৩৭,০৫২ না শরুক য়াগনি। মসিগী মনুংদা নুপা মহৈরৌই লিংশিং ১৮,৪৬০ অদুগা নুপী মহৈরৌইনা লিংশিং ১৮,৫৯২ নি। পরিক্ষা অসিগীদমক পুন্না সেন্তর ১৫৫ হাংদোক্লে। মসিগী মনুংদা চিংগী জিলাদা সেন্তর ৬২ য়াওরি।

মহাকা হায়-পৰিক্ষা অসিদা লাঞ্জেন্নদুনা লৈরিবা মহৈরৌই ৫৩৫ য়াওরি। মসিগী মনুংদা সরকারগী স্কুল ৩০৬ তগী মহৈরৌই লিংশিং ৮,৪৬৮ না পরিক্ষা থাগনি। অদুগা এদেদ স্কুল ৬০ দগী মহৈরৌই লিংশিং ১,২১০ য়াওরি।

চিংগী জিলাশিংদসু পরিক্ষা অসি মাই পাকা পাঙথোকবা তোঙান তোঙানবা পরিক্ষা সেন্টরশিংদা শেম শাবা লোইরে হায়রি।

মেমোৰেন্দম (এল) : মনিপুরদা হৌজিক ওইরিবা তংদু লৈতাদবা ফিভম অসি অথুবা মতমদা মহৌশাগী পুন্সিদা হনজিল্লকবা অমদি ইং তপ্পা পুরকবা হোৎনবীয়ু হায়না ওসি পিপলস এল্লাইয়েন্স ফোর পিছ এন্ড প্রোগ্রেস মনিপুরনা মনিপুরগী রাজ্যপাল-অজয় কুমার ভাল্লাদা মেমোৰেন্দম অমা পীশিনথ্রে।

তোঙান তোঙানবা ব্ৰাৰোল কয়া যাওবা মেমোৰেন্দম অদুদা চৎন-পথাপ কায়না চংশিল্লকপা মীতোপশিং খন্দোকপা অমদি মসিনা থোকহল্লিবা খুদোংচাদবশিং অসি নিংথিনা লোয়শিল্লবা হোৎনবা, পোপী পান্ধী থাৰিবা অমদি ময়াই কাবা চিঞ্জাক চাবা অমদি লল্লোনবগী থবকশিংদা চেন্নরিবা মীওইশিংগী মথক্তা মতিক চাবা খোঙথাং লৌখৎপনচিংবা যাওরি।

মৈন্যা (এল) : ইন্ফাল ৰেষ্ট জিলাগী লাংজিং অচৌবদা লৈবা ওল এজ হোমগী তৰেৎশুবা মপোক কুমওন থৌরম ওসি হোম অসিদা পাঙথোকথ্বে।

থৌরম অদুদা মনিপুৰগী হান্নগী লোক সভা এম.পি. ডা: থোকচোম মৈন্যা অমদি অতোপ্পা লুচিংবা কয়ানা শৰুক য়াৰি।

খোদাৰ্গ (এল): ইনভাইৰোনমেণ্টেল সোসিয়েল ৰিফোৰমেসন এন্ড সঙাই প্রোটেক্সন ফোৰমগী ৩২ শুবা মপোক কুমওন ওসি বিষ্ণুপুৰ জিলাগী খোৱদাগতা পাঙথোকথ্বে।

থৌরম অদুদা লোক্তাক দিবলপমেন্ট ওথোৱিতিগী চেয়াৰমেন-এম. অশ্বিনিকুমাৰ, চীফ কঞ্জাৰভেটৰ ওফ ফোৰেষ্ট (ৱাইল্ড লাইফ) লোংজম জয়কুমাৰ সিংহ, দাইৰেক্টোৱেট ওফ ইনভাইৰোনমেণ্ট এন্ড ক্লাইমেণ্ট চেঞ্জকী দাইৰেক্টৰ-ডা: তৌৰাংবম ব্ৰজাকুমাৰ, ষ্টেট ৰেদলেন্ট ওথোৱিতি মনিপুৰগী টেকি কেল কমিটিগী চেয়াৰমেন-ডা: কে.ঐচ. শামুঙৌ অমদি তোঙান তোঙানবা লুচিংবশিং অমদি অকোইবগী মীয়ামনা শৰুক য়াখি।

থৌরম অদুগা মৰী লৈননা শ্ৰী অশ্বিনি কুমাৰনা নোংমাইখোং খুলগা ওমীশিংদা ফিসৰমেন কাৰ্ড য়েহ্নোকখি।

মিট (এল): নুপা নুপী অনিগী খেৎনবা থমদবা অমদি নুপা নুপী অনিগী চাং মান্নবা মীকোক ওইহন্নবা হোৎনবদা প্ৰি কনসেপসন এন্ড প্ৰিনেটেল দাইগোষ্টিক

টেক্স-প্রোহিবিসন ওফ সেক্সন দিটরমিনেসন (পি.সি.-পি.এন.দি.পি) প্রোগ্রামনা করন্না হৌদাং লৌগনি হায়বগী মতাংদা ওসি অপুনবা মীফম অমা পাঙথোকথ্বে। মীফম অদু মনিপুরগী ষ্টেট এদভাজরি কমিতি (এস.এ.সি), ষ্টেট এপ্রোপ্রিয়েট ওথোরিতি (এস.এ.এ) অমদি ষ্টেট পি.সি.পি.এন.দি.টি. সেলনা শিনবনি।

ইন্ফালগী দাইরেক্তোরেট ওফ ফেমিলি রেলফিয়ার সাভিসেসকী ওফিসতা পাঙথোকথিবা মীফম অদুদা রা ওংবদা ফেমিলি রেলফিয়ার সাভিসেস মনিপুরগী দাইরেক্তর-ডা: এন. হেমন্তকুমার সিংহনা হায়-রাজ্য অসিদা পি.সি.-পি.এন.দি.পি. এক্ট অসি ই-কন্সস প্লেটফোর্ম অমদি সোসিএল নেটওয়ার্কিং সাইটশিংদা চৎন-পথাপকী রাংমদা চৎপা হায়বা অসি থিদোকপা অমা তঙাইফদে। পীবুকংদা যাওরিবা অঙাংবু নুপী নংত্রগা নুপানি হায়না খঙদোকবগা মরী লৈনবা এদভরটিজমেন্টশিং হায়রিবা সোসিএল নেটওয়ার্কিং সাইটশিংদা শনে দাকপদা অথিংবা লৈ হায়বসি এক্ট অসিগী সেক্সন (২২) দা নীংথিনা পল্লি।

মহাকা হায়-অঙাং নুপীমচাশিংদা হেন্না খুদোংচাবা পীনবগীদমক অতৈ মরী লৈনবা সরকারগী লোইশঙশিংগা পুন্দুনা তোঙান তোঙানবা হৌশিল হৌরাং কয়া অমা পায়খৎপগী তঙাইফদবা অদু লৈরে।

খৌরম অদুদা পি.সি.এন্ড পি.এন.দি.পিগী ষ্টেট নোদেল ওফিসার-ডা: সুজাতা হুইদ্রোমনা হৌথিবা থা অহুম অসিদা এক্ট অসিগী মখাদা লৌখৎথিবা তোঙান তোঙানবা হৌরাং কয়াগী মতাংদা রাফম কয়া ফোংদোকথি।

নোনে (এল): দিষ্টিক্ট হেলথ সোসাইতি, লেপ্রোসি যুনিট নোনেনা শিনদুনা ওসি এন্টি লেপ্রোসি ডেগী পালন খৌরম পাঙথোকথ্বে।

‘ঐখোয় পুন্না খুৎশমদুনা লেপ্রোসিগী মতাংদা মীয়ামদা গ্যান পীরসি, লায়না অসিগা মরী লৈনবা তোকঙাশিং থাজবীগনু অমদি মীওই অমত্তা লেপ্রোসি লায়না নাদবা ওইসনু’ হায়বা হীরমদা পাঙথোকথিবা ওসিগী খৌরম অদুদা

স্পারস লেপ্রোসি এৱাৰনেস কেম্পেইন-২০২৫ সু হৌদোকথি।

নোনে জিলাগী নোনে পি.ঐচ.সিদা পাঙথোকথিবা থৌরম অদুদা মেদিকেল ওফিসাৰশিং, আশা বাকর অমদি অতৈ মীওই কয়ানা শৰুক য়াথি।

পানল থৌরম অসি জিলা অসিগী হাউচোং পি.ঐচ.সিদসু পাঙথোকথি। থৌরম অদুদা বা ঙাংবদা নেসনেল লেপ্রোসি ইৱাদিকেসন প্রোগ্রামগী ষ্টেট প্রোগ্রাম কো-ওদিনেটর-মজিত আলিনা হায়-লেপ্রোসি হায়বা লায়না অসি শনে দারক্লিবা অমদি হেনগৎলক্লিবা মরম অসি মীয়ামনা লায়না অসিনা নাৱে হায়বসি থেংননা খঙবদগীনি। লোয়ননা লায়না অসি মীয়ামনা কি-হুঙেইনা লৌনবা অসিসু মরম অমা ওইরি।

বেতি (এল): দিষ্টিক্ট এদমিনিষ্ট্ৰেচন ককচিংগী মীংয়েং মখাদা দিষ্টিক্ট প্রোগ্রাম ওফিসাৰ, আই.সি.দি. সেল ককচিংনা শিনদুনা ঙসি বেতি বচাউ, বেতি পৰাউ ক্ষিমগা মরী লৈননা মীয়ামগা পুন্না খঙমীনবগী থৌরম অমা পাঙথোকথৈ।

ককচিং জিলাগী লাংমৈদোং লাইমনাই বজাৰ কম্যুনিতি হোলদা পাঙথোকথিবা থৌরম অদু হায়রিবা ক্ষিম অসিগী তৱাশুবা এদিসনগী মনুং চন্না নুপী অমদি অঙাংগী হেল্ল লাইন নম্বৰশিংগী মতাংদা পাঙথোকথিবনি।

থৌরম অদুদা অখঙ অহৈশিংনা হায়থিবদা-হিংশানা শোকহল্লবা নুপীশিংগীদমক পুং ২৪ মথৌ তৌদুনা লৈরিবা হেল্ল লাইন নম্বৰ-১৮১ অসিদা ফোন তৌদুনা মথোয়না খঙনিংবা ই-পাউ অমদি মতেং লৌবা য়াগনি। অদুগা চাইল্ড হেল্ল লাইন নম্বৰ-১০৯৮ তা ফোং তৌদুনা অঙাংশিংগা মরী লৈনবা খুদিংমক খঙবা য়াগনি হায়রি।

জেজে (এল): জৰ্নিনাই জষ্টিস এক্ট ২০১৫ এক্টকী মতাংদা নোংমগী ওইবা মীয়ামবু এক্ট অসি নীংথিনা খঙহল্লবগী থৌরম অমা ঙসি থৌবাল দিষ্টিক্ট কোর্ট কমপ্লেক্সকী কনফাৰেন্স হোলদা পাঙথোকথৈ।

মনিপুৰ ষ্টেট লিগেল সাভিসেস ওথোরিতিগী মখাদা দিষ্ট্ৰিক্ট লিগেল সাভিস ওথোরিতি-থৌবাল শিনদুনা পাঙথোকখিবা থৌরম অদুদা অখঙ অহৈ কয়ানা তোঙান তোঙানবা হীৰম কয়াদা ব্ৰা ঙাংখি।

চান্দেল (এল): দিভিজনেল ফোৰেষ্ট ওফিসাৰ-চান্দেলগী মীংয়েং মখাদা চান্দে দল ফোৰেষ্ট দিভিজননা শিনদুনা ‘ উমং-ৰামং মৈ চাকপদগী কন্নবা থৌমী অমদি মহৌশাগী ফিভম কন্নবা ঐখোয় পুমমক শেম শাৰসি’ হায়বা মীয়াম পুনা খঙমীন্নবগী থৌরম অমা ওসি পাঙথোকখে।

থৌরম অসি চান্দেল জিলাদা লৈবা তোঙান তোঙানবা খুলশিংগী চীফশিংনা শৰুক যাদুনা জিলা অসিগী জাফৌ বজাৰদা পাঙথোকখিবনি। মসিগী নুঙগী ওইবা পান্দমদি, খুঙ্গুদা লৈরিবা মাওইশিংনা উমং মৈ চাকপা অসি থোক্তনবগীদমক কৰি কৰন্ম্বা পান্শৈশিং পায়খৎতুনা চেকশিন থৌরাং লৌখৎকনি হায়বসিনি।

থৌরম অদুদা ব্ৰা ঙাংবদা চান্দেলগী দিষ্ট্ৰিক্ট ফোৰেষ্ট ওফিসাৰনা হায়-মনিপুৰদা লৈরিবা চিংগী জিলাশিংগী মনুংদা চান্দেল জিলাগী উমং অসি তোয়না মৈনা অমা অতা থোকহনবদা স্বাইদগী হন্সবা জিলা অমনি। অদুবু, অইং-আশাগী খল কায়রকপা অমদি উমং কোকথোরকপনা উমংগী শৰুকশিং নোংম-নোংমগী হন্সবগী মমি তারি। মহাকা হায়-উমংগী অমাং অতা থোকপশিংগী মৰক্তা স্বাইদগী কিনিংঙাই ওইরিবসি উমং মৈ চাকপা অসিনি।

ট্ৰেনিং (এল): দিষ্ট্ৰিক্ট হেলথ সোসাইতি-নোনেনা শিনদুনা জিলা থাকী ওইবা হকশেলগী লমদা থবক তৌরিবা মীওইশিংদা লম অসিদা হেন্না খঙহন-হৈহন্নবগী থৌরাং অমা ওসিদগী নোনে জিলাগী লোংমাই টাউন্দা লৈবা এন.জি. মেমোরিএল হোলদা হৌদোকখে।

থৌরম অদু অঙাংশিংগী টিকা থাবগা মৰী লৈননা পীরিবা হেন্দবুকশিং

হেন্না নীংখিনা থম্বা, তিকা থাবগী লমদা হেন্না কুপথনা থৌরাং থৌশিল
য়াংপনচিংবা যাওনা তোঙান তোঙানবা তিকা থাবগা মরী লৈনবা হীৰমশিংদা
পাঙথোকপনি।

থৌরম অদুদা তোঙান তোঙানবা মীওইশিংনা বা ঙাংখি অমদি জিলা
অসিদগী হকশেলগী লমদা থবক তৌরিবা মীওই ৪২ রোমা শরুক য়াখি।

কেম্প (এল): ঙাংবম নবিনগী ৩৫ শুবা মপোক কুমওন থৌরমগা মরী
লৈননা ওসি নোংমগী ওইবা লেমা মিৎ লিয়েংগী কেম্প অমা পাঙথোকথ্বে।

ইম্ফালগী যুমজাউ লাইরেন্সী কম্যুনিতি হোলদা পাঙথোকখিবা কেম্প
অদুদা মীওই ১৫০ রোম লিয়েংখি।

তেংবাং (এল): থা অসিগী ১২ দা লম্বীগী খুদোংখিবা থোক্তুনা হৌজিক
শোক্তুনা লৈরিবী ওল মনিপুর ন্যুজ পেপৰ এন্ড ইলেক্ত্রোনিচ্ছ মেদিয়া ইমপ্লোয়িজ
এসোসিয়েসনগী ই-গ্রুপকী মেম্বৰ-শগোলশেম সুরনালাতা দেবীদা
এসোসিয়েসন অসিনা শেলগী তেংবাং পীথ্বে।

এমদিয়ু (এল): মণিপুর ড্রামাতিক যুনিয়ননা শিন্দুনা ৫৫ শুবা আৰ্টিষ্টশিংগী
নুমিৎ থৌরম ওসি ইম্ফালগী এম.দি.য়ু হোলদা পাঙথোকথ্বে।

থৌরম অদুগী শরুক অমা ওইনা চহী খুদিংগী লান্হোকপা থোমদ্রাম ধনচন্দ্র
নিশিং মনা ২০২৫ চহী অসিগী ওহনা রূপ মহল ঠিয়েটরগী ভাইস চিয়ারমেন
লোইতোংবম ব্রজমোহনদা খুৎশিন্নখি।

মৈ (এল): এম.এস.পি.দি.সি.এলগী ওফিসার অমদি ষ্টাফশিংনা তোঙান
তোঙানবা মফমশিংদা ওসি দ্রাইভ চখবদা মৈ লান্না শিজিন্নরম্বৰ কঞ্জুমৰ ৪৫
ফাগৎথ্বে। মসিগা লোয়ননা কঞ্জুমৰ ৩১ গী মৈ ককথৎথ্বে হায়রি।

এম.এস.পি.দি.সি.এলনা থোকপা চেরোল অমনা হায়-দ্রাইভ অসি মণিপুরগী তোঙান তোঙানবা মফম কয়াদসু মখা তানা চখখিগনি।

কট্টার : ভারত অমসুং কট্টার লৈবাক অনিগী মরক্তা য়ান্ন-ব্রারোলশিং ওসি ন্যু দিল্লিদা সহি তৌনখ্ৰে।

লৈবাক অনিগী মরক্তা অফবা মরী থমবা অমদি টেক্স পীথোক পীশিন হেন্না লায়হন্নবগীদমক য়ান্ন ব্রারোলশিং অসিদা পল্লি। য়ান্ন-ব্রারোলশিং অদু প্রধান মন্ত্ৰি-নরেন্দ্র মোদি অমদি কট্টারগী আমির সৈখ তামিম বিন হামদ অল থানিগী মরক্তা অরাংবা থাকী মাফম অমা লোইরবা তুংদা সহি তৌনখিবনি।

সহি তৌনবগী থৌরম অদুদা কেন্দ্রগী মপান থৌরম মন্ত্ৰি-ডা: এস. জয়শঙ্কর, শেল থুম মন্ত্ৰি-নিরমালা সিতারামন, কম্ব'স অমসুং ইন্দষ্টি মন্ত্ৰি-পিয়ুস গোয়ল, নেসনেল সেক্যুরিতি এদভাইজর-অজিৎ দৌবাল অমদি মকোক থোংবা ওফিসিএলশিংনা ভারতকী মীহুংশিং ওইনা শরুক য়াখি অমদি কট্টারগী মকোক থোংবা ওফিসিএলশিংসু শরুক য়াখি।

যোজনা : প্রধান মন্ত্ৰি ফসল বিমা যোজনা হৌদোকখিবা ওসি চহি ৯ শুৰে।

মহৌশানা থোরকপা খুদোংখিবশিংদা অরাবা তারবা লৌমীশিংদা শেলগী তেংবাং পীনবগী পান্দমদা প্রধান মন্ত্ৰি নরেন্দ্র মোদিনা ইং ২০১৬ দা যোজনা অসি হৌদোকখিবনি। ক্ষিম অসিনা লৌমীশিংগী শেল থুমগী ফিভম ফগৎহন্নবা হোংনবদা অচৌবা হৌদাং লৌরি। ক্ষিম অসি মায় পাকা চখরকপা অসিগী য়েংলগা কেন্দ্রগী মন্ত্ৰি-মন্দলগী মীফমনা যোজনা অসি মখা তানা চখননবা বারেপ লৌখিবনি। বেদর বেস ক্রোপ ইন্সুরেন্স ক্ষিম অসি ২০২৫-২৬ ফাওবা মখা তানা চখনবা বারেপসু লৌখ্ৰে। মসিগীদমক কেন্দ্রগী বজেটতা লুপা কোতি লিশিং ৬৯, ৫১৫ খাক্কুনা থল্লি।

অমিত : কেন্দ্রগী গৃহ মন্ত্ৰি-অমিত সাহনা সভাপতি ওইদুনা জন্মু অমসুং কাশ্মিৰদা অনৌবা ক্ৰিমিনেল লোশিং চৎনহন্নবগী মতাংদা মীফম অমা ওসি ন্যু দিল্লিদা পাঙথোকত্ৰে।

মীফম অদুদা জন্মু অমসুং কাশ্মিৰগী উপ ৰাজ্যপাল-মনোজ সিনহা, মুখ্য মন্ত্ৰি-ওমৰ আব্দুলা অমসুং মকোক থোংবা ওফিসিএলশিং শৰুক য়াখি। মীফম অদুদা পুলিস, প্ৰিজন, প্ৰোজিক্যুসন অমসুং ফোৰেন্সিক্কা মৰী লৈনবা ৰাফম কয়াসু খনখি। মীফম অদুগী তুংদা পাউমীশিংদা ৰা ঙাংলদুনা মুখ্য মন্ত্ৰি-ওমৰ আব্দুলানা হায়-অনৌবা আইনশিং অসি জন্মু কাশ্মিৰদা চৎনহন্নবগীদমক মীয়ামবু খঙহন্নবগী থৌৰাং কয়া পায়খংলি।

ৰেলৰে : কেন্দ্রগী ৰেলৱেজ অমসুং জল শক্তিগী ৰাজ্য মন্ত্ৰি-ভি. সমোনানা হায়ৰি-লৈবাক অসিবু হেন্না চাউখংহন্নবগীদমক কেন্দ্ৰ অমসুং ৰাজ্য সরকার পুন্না খুৎশমদুনা চৎমীন্নবগী তঙাইফদবা লৈ।

হন্দত্তা পুথোকখিবা কেন্দ্রগী বজেট ২০২৫-২৬ কা মৰী লৈননা তিৰুবানন্তপুৰমদা পাঙথোকপা থৌৰম অমদা ৰা ঙাংবদা মন্ত্ৰিনা হায়-বজেট অসিনা লৈবাক অসিগী মীয়াম পুমমত্তা কান্নবা পীবা ওল্লগনি। মহাকা হায়-হৌখিবা চহি তৰা অসিদা লৈবাক অসিগী ৰেলৱে সেক্টৰদা শিংথানিংঙাই ওইনা খুমাং চাউশিনবা ওমহল্লে।

ফুটবোল (এল): ওল মনিপুৰ ফুটবোল এসোসিয়েসননা শিনদুনা ন্পীগী ফুদসাল ইণ্টৰ ক্লব চেম্পিয়নসিপ ২০২৫-২৬ মথং থাগী মাৰ্চ অহুমদগী হৌৰগনি।

চেম্পিয়নসিপ অসি সি.এম.এসতা ৰেজিস্তাৰ তৌগনি। মৰম অদুনা, চেম্পিয়নসিপ অসিদা শৰুক য়াগদবা টিম নংত্ৰগা ক্লবশিংনা ফেব্ৰুৱাৰী ২১ ফাওবগী মনুংদা খঙহল্লকবা অম্ফানা থোকপা চেরোল অমদা হায়ৰি।

ফুটবোল (এল): ১৩ শুবা খাগেন্সা ফুটবোল ট্রোফি ২০২৫ গী ওসি শান্নখিবা মেটচতা আই.পি.এস. অমসুং এম.রাই.যু.সি. পাঞ্জল ৮-৮ চন্নদুনা দ্রো ওইখি। তুংদা, টোজ তৌবদা আই.পি.এসনা ওমদুনা মেটচ অদু থোইখি।

ক্রিকেট(এল): মরিশুবা এম.এন.সি.এ. অন্দর ফোরটিন টুর্নামেন্ট ২০২৪-২৫ গী ওসি শান্নখিবা মেটচশিংদা- এ.কে.এস.দি.ও. খাঙবোকনা থাউ থাংমৈবন্দবু রন-৩০৪ দা, এ.এম.সি.এ. থৌবালনা পি.টি.আর.সি. পাংশো পাট ফোরবু রন-১৯১ দা, আর.সি.এ. লিলোংনা এম.পি.এ. থৌনাওজমবু রন-১২২ দা, পি.টি.আর.সি. পাংশোহ পাট ফোরনা ই.এস.যু. রাংখৈ পেলেস কম্পাউন্দবু রন-১২১ দা অমদি এস.সি.সি. শিংজমৈ থোঙাম লৈকাইনা চেম্প-ক্রিকেট ক্লাব খাগেমপলিবু রন-৬৯ দা থোইখৈ।

ক্রিকেট(এল): ১২ শুবা টি-টোইন্তি মনিপুর ভেটরান ক্রিকেট টুর্নামেন্ট ২০২৫ গী ওসি শান্নখিবা মেটচতা টি.সি.এম.দি.সি. থোংজনা যু.সি.সি. উরিপোকপু রন-৯ দা থোইখৈ। অতোপ্লা মেটচ অমদা রাই.ডব্লিউ.সি. লংথাবালনা মোদেল ক্লাব-চিংঙামখাবু ক্রিকেট তরুত্তা থোইখি।